

गुप्त रोगी मिलें



हकीम जहीर अहमद (क्लीनिक)

पंजी. सं. 19706

डॉ. एम. अहमद (BUMS)

जो लोग बचपन की गलतियों से अपनी जवानी बर्बाद कर चुके हैं जिनको

धात, स्वप्नदोष, सुस्ती, कमजोरी, शीघ्र पतन होना, जोश में कमी, रूकावट, बवासीर, भगन्दर, ल्यूकोरिया, महावारी का न होना, शुक्राणुओं की कमी, निःसंतान रोगी (नशा छुड़वाये), सोराइसिस, नलों का बंद होना, कैंसर, शुरगर इन्दी का लंबापन, मोटापन, 50 साल से ऊ पर वाले मर्दों का सैक्स पावर खत्म होना, गुर्दे का क्रीटनीन, प्रोस्टेट, अल्सर, योनि का ढीलापन, पेशाब बार-बार आना, पेशाब में खून आना।

वह लोग जिनका विचारों से ही रखरख हो जाता हो या वे भाई जिनकी उम्र ज्यादा हो वतत पर बीबी से शर्मिन्दा रहते हो तुरन्त मिलें प्रत्येक:-

शनिवार रविवार

बिहारीपुर पुलिस चौकी के आगे, इस्लामिया मैदान के सामने, बरेली

मो. 9634499693 9837338306

हर तत्क से गिराश गुप्त रोगी मिलें

SEXOLOGIST

बचपन की गलतियाँ

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी

डायबिटीज

मैं नीरज कुमार, आवला निवासी हूँ मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूँ अगर आप भी नामदी, घात, स्वप्नदोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूँ मुझे शीघ्रपतन की बिमारी थी। काफी नीम हकीमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूँ मेरा टाईम तकरीबन 15 से 20 मिनट बढ़ गया है।

मैं सतीस, उम्र 55 साल है मैं पीलीभीत निवासी हूँ मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैं डा. शेख से मिला। डा.शेख ने शुरगर के साथ मुझे मर्दाना कमजोरी की देवा भी दी। आज मेरी शुरगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूँ।

क्या आप यौन समस्याओं से परेशान हैं और इधर उधर ईलाज कराकर थक चुके हैं और इन बिमारियों को लाईलाज समझ चुके हैं जैसे नामदी, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुरगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हबल फार्मेसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्छे ईलाज के लिए अनेकों अवार्ड मिल चुके हैं जैसे Gold Medelist, Best Sexologist in India, Pride of Country, Kohinoor A Tibb, Chikitasak Ratan, Asia's Best Sexual Health Clinic

YouTube पर Search करें

डा. शेख

भारत प्रसिद्ध

Best Sexologist in India आयुर्वेद

मिलें हर मंगलवार

ईसाईयों की पुलिस निकट सैटेलाइट बस स्टैंड

बरेली

9837023223

चोरी की रिपोर्ट न लिखने पर चौकी इंचार्ज निलंबित

जनसेवा केंद्र में चोरी का वीडियो देखने पर भी मानने को तैयार नहीं थे चौकी इंचार्ज, जनसुनवाई में भी मिल रही थी लापरवाही

कार्यालय संवाददाता, बरेली

अमृत विचार : भमौरा थाना क्षेत्र में जनसेवा केंद्र में चोरी होने के मामले में रिपोर्ट दर्ज न करने और जनसुनवाई में लगातार लापरवाही बरतने के आरोप में सरदार नगर चौकी इंचार्ज धर्मेन्द्र सिंह को एसएसपी अनुराग आर्य ने तत्काल प्रभाव से निलंबित कर दिया है। साथ ही उनके खिलाफ विभागीय जांच के आदेश दिए हैं। जनसेवा केंद्र संचालक के चोरी होने की वीडियो लगातार दिखाने के बावजूद भी चौकी इंचार्ज चोरी होना मानने को तैयार नहीं थे।

थाना क्षेत्र के निवासी जनसेवा केंद्र संचालक रविन्द्र कुमार ने चौकी में तहरीर दी थी। आरोप था कि 7 सितंबर की रात उसकी दुकान का ताला तोड़कर चोरों ने 12 हजार रुपये नकदी और सामान चोरी कर ले गए। पीड़ित का आरोप है कि उसने घटना की सूचना फौरन पुलिस को दी, लेकिन चौकी प्रभारी धर्मेन्द्र सिंह

एसएसपी ने बुलाया तो जवाब नहीं दे पाए

एसएसपी अनुराग आर्य ने मामले को गंभीरता से लेते हुए सरदार नगर चौकी इंचार्ज धर्मेन्द्र सिंह से फोन पर जानकारी ली। लेकिन, वह सही जवाब नहीं दे सके। उसके बाद एसएसपी ने शाम को जनसुनवाई रजिस्टर के साथ गुरुवार शाम को कैप कार्यालय बुलाए। वहां पर एक के बाद एक सवाल दामे गए। यहां पर भी चौकी इंचार्ज मूक दर्शक बन कर खड़े रहे। उसके बाद एसएसपी ने चौकी की जनसुनवाई रजिस्टर भी देखा। जिसमें उक्त प्रकरण के प्रार्थना पत्र का कोई जिक्र नहीं था। एक के बाद एक लापरवाही पाए जाने पर एसएसपी अनुराग आर्य ने चौकी इंचार्ज धर्मेन्द्र सिंह को तत्काल प्रभाव से निलंबित कर दिया। साथ ही विभागीय जांच के आदेश दिए।

जनसेवा केंद्र में चोरी होने के मामले और जनसुनवाई में चौकी इंचार्ज की लापरवाही पाए जाने पर तत्काल प्रभाव से उन्हें निलंबित कर दिया गया है। साथ ही उनके खिलाफ विभागीय जांच के आदेश दिए गए हैं। पीड़ित को हर हाल में न्याय दिलाना ही पुलिस का उद्देश्य है। इसमें लापरवाही करने वाले पुलिस कर्मियों को बख्शा नहीं जाएगा।

-अनुराग आर्य, एसएसपी

ने रिपोर्ट दर्ज करने के बजाय टालमटोल शुरू कर दी। पीड़ित अगले दिन चौकी पर लिखित शिकायत की। उसके बाद भी रिपोर्ट दर्ज कराने की बात तो दूर वह जनसुनवाई रजिस्टर में भी उसके प्रार्थना पत्र को अंकित नहीं किए। जिससे पीड़ित निराश होकर

गुरुवार को एसएसपी कार्यालय जनसुनवाई में पहुंचा। एसएसपी ने फौरन थानाध्यक्ष सन्नी चौधरी से मामले की जानकारी ली। लेकिन, पीड़ित थाने जाने की बात पर इनकार करते हुए कहा कि वह थाने नहीं गया था। चौकी इंचार्ज के संपर्क में था। उन्हीं से शिकायत की थी।

महिला की मदद पर बुजुर्ग को यातनाएं देने का आरोप

विधि संवाददाता, बरेली

अमृत विचार : ससुरालीज के उत्पीड़न से तंग महिला की मदद करने पर रंजिश मानकर पीड़िता के ससुरालीज पुलिस की मदद से बलात्कार के झूठे मुकदमे में फंसाने का प्रयास कर रहे हैं, यह आरोप लगाते हुए थाना शीशगढ़ के अंसारनगर निवासी शकूर अहमद (65) ने मुख्य न्यायिक मजिस्ट्रेट कोर्ट में थाना शीशगढ़ प्रभारी निरीक्षक हरेन्द्र सिंह, एसआई काजल कौशल, कांग्रेसल अरुण कुमार, तरुण कुमार व शीशगढ़ मोहल्ला शेखपुरा निवासी जाबिर, साबिर, अनवार, जाहिर, नूरजहां समेत 9 के विरुद्ध रिपोर्ट दर्ज कराये जाने को अर्जी दी है। कोर्ट ने थाना पुलिस से आख्या तलब कर सुनवाई को 26 सितम्बर की तिथि नियत की है।

वादी के अधिवक्ता जसवीर

●इस्पेक्टर शीशगढ़ समेत चार पुलिस कर्मियों पर रिपोर्ट को कोर्ट में अर्जी दाखिल

सिंह राणा ने बताया कि शकूर समाजसेवी हैं, उसने ससुरालीज से मुकदमा लड़ रही महिला का कुछ समय पहले मदद कर दी थी। इसी बात से महिला का पति जाबिर, ससुर साबिर व उसके परिवारीजन उसे बलात्कार के झूठे केस में फंसाना चाहते हैं। वह महिला उससे पहले भी 90 हजार रुपये ँठ चुकी है। मुख्यमंत्री पोर्टल पर शिकायत करने पर 30 जुलाई को इस्पेक्टर हरेन्द्र, एसआई काजल, सिपाही अरुण कुमार ने रात में पकड़ लिया व मिर्च की बोरी में बंद करके यातनाएं दीं तथा शौचालय में बंद करके गंदगी सुंघाई, जिससे उसकी तबियत खराब हो गयी फिर शांति भंग में चालान कर दिया।

गौरव हत्याकांड : मुठभेड़ में गिरफ्तार 3 आरोपी भेजे जेल

कार्यालय संवाददाता, बरेली

अमृत विचार : बारादरी क्षेत्र में देर रात ईसाइयों की पुलिस के पास मामूली विवाद में हनुमान दल के जिला उपाध्यक्ष गौरव गोस्वामी के शव का पोस्टमार्टम कराकर पुलिस ने शव परिजनों को सौंप दिया। साथ ही मुठभेड़ में गिरफ्तार आरोपी संजय नगर निवासी घायल शेखर, खुर्रम गोटािया के ऑटो चालक अनस उर्फ मुलायम और चंदन को कोर्ट में पेश कर जेल भेज दिया गया। पोस्टमार्टम रिपोर्ट में सिर में गोली फंसने और आंख बाहर आने की पुष्टि हुई है। पुलिस अन्य फरार आरोपियों की गिरफ्तारी के लिए दबिश दे रही है।

सीओ तृतीय पंकज श्रीवास्तव ने बताया कि बिहारतगंज कस्बा निवासी गौरव गोस्वामी अपने चचेरे भाई आकाश गोस्वामी के साथ बुधवार की रात घर से ग्राम कुलहा शाई में तहरे भाई मनोज

●ईसाइयों की पुलिस पर हुए हिंदूवादी नेता की हत्या में फरार आरोपियों की तलाश तेज



आरोपी मुलायम और चंदन।

गोस्वामी से मिलने गया था। वहां से मनोज के साथ तीनों शहर में आए। जहां मनोज गोस्वामी ने अपने दोस्त हिस्ट्रीशीटर लकी लभेड़ा, आकाश राठौर, डंपी और अनिल से मिले। इसके बाद सभी डेलापीर स्थित होटल में खाना खाया। वहां से तीन

●मृतक की पोस्टमार्टम रिपोर्ट में सिर में गोली फंसने और आंख बाहर आने की हुई पुष्टि



पुलिस गिरफ्त में शेखर।

बाइकों से सेटेलाइट पुल के पास से शाहमतगंज की ओर जा रहे थे। पुल के पास ऑटो चालक मुलायम के साथ लकी लभेड़ा का विवाद हो गया।

इसके बाद अनस उर्फ मुलायम मोहल्ले के साथी नैतिक सोनकर, बिहारी सोनकर, राजा,

युवक को थप्पड़ मारने वाला दरोगा निलंबित

बरेली, अमृत विचार : सिरौली थाने में चोरी की शिकायत करने पहुंचे युवक के बाल पकड़ कर थप्पड़ मारने वाले दरोगा सत्येंद्र सिंह यादव को शुक्रवार को एसएसपी अनुराग आर्य ने निलंबित कर दिया और विभागीय जांच के आदेश दिए हैं। थप्पड़ मारने का एक वीडियो सोशल मीडिया पर वायरल हो रहा है। गांव संग्रामपुर निवासी शीशापल बुधवार को चोरी की शिकायत करने थाने पहुंचा था। आरोप है कि थाने में तैनात दरोगा सत्येंद्र सिंह यादव ने उसे गेट पर रोक लिया और थाने आने का कारण पूछते हुए उसकी जाति पूछी। युवक ने जैसे ही अपनी जाति बताई तो दरोगा आग बबूला हो गए और उसके बाल पकड़कर पीटने लगे। उसे कई थप्पड़ मारे।



युवक के बाल पकड़े दरोगा सत्येंद्र।

थाने में चोरी की रिपोर्ट लिखाने पहुंचे युवक से बदसलूकी कर थप्पड़ मारने के आरोप में दरोगा सत्येंद्र यादव को निलंबित कर दिया है और विभागीय जांच के आदेश दिए गए हैं। किसी भी पुलिसकर्मियों की इस तरह की हरकत को बर्दाश्त नहीं किया जाएगा।

-अनुराग आर्य, एसएसपी

दो माह पहले हुआ है तबादला

क्राइम इस्पेक्टर भरत ने बताया कि घटना दो दिन पहले की है। वीडियो वायरल के संबंध में अधिकारियों ने रिपोर्ट मांगी थी जो भेज दी है। युवक नशे की हालत में लग रहा था। वह अपने मोबाइल फोन चोरी की शिकायत करने आया था लेकिन दरोगा अपने होश खो बैठे। सत्येंद्र यादव लंबे समय से सिरौली थाने में तैनात थे। कुछ दिनों पहले ही डेड कांस्टेबल से दरोगा पर प्रोन्नति हुई थी। दो माह पहले मुरादबाद के तबादला हो चुका है, लेकिन अब तक रिलीव नहीं किया गया।

चार मंजिला मकान का फोटो दिखाते नहीं थकते

दरोगा सत्येंद्र यादव मूलरूप से इटावा के रहने वाले हैं। सिरौली थाने से पहले वह संभल के चंदौसी में तैनात थे। वहां वह ओरछी चौराहे पर हाईवे किनारे जमीन खरीदने को लेकर काफी चर्चा में आए थे। यही नहीं अपने पैकड गांव में चार मंजिला मकान की वीडियो और फोटो लोगों को दिखाते नहीं थकते थे। बताते हैं कि सिरौली थाना क्षेत्र के बगिया चौराहे पर भी सत्येंद्र यादव ने कुछ संपत्ति अर्जित की है।

12वीं के छात्र की चाकू घोंप कर हत्या करने वाला साला गिरफ्तार

कार्यालय संवाददाता, बरेली/ बहेड़ी

अमृत विचार : बहेड़ी थाना क्षेत्र में शादी समारोह में मजाक करने के दौरान 12वीं कक्षा के छात्र मौसेरे जीजा के पेट में चाकू घोंप कर हत्या करने वाले आरोपी मोहल्ला नूरी नगर निवासी साले जुनैद को पुलिस ने गिरफ्तार कर लिया। पुलिस ने आरोपी से हत्या में इस्तेमाल की चाकू भी बरामद कर लिया। पुलिस ने आरोपी को कोर्ट में पेश किया, जहां से उसे जेल भेज दिया गया।

बहेड़ी थाना प्रभारी संजय तोमर ने बताया कि क्षेत्र के मोहल्ला नूरी नगर निवासी अनवार के बेटे जलीस की शादी बुधवार रात मधुर मिलन बैंकवेट हॉल में थी। जिसमें मोहल्ले के ही शानू उर्फ शोएब (25) और जुनैद



गिरफ्तार आरोपी जुनैद। ●अमृत विचार

के बीच हंसी मजाक हो रहा था। जिसमें विवाद हो गया और जुनैद ने अपने भाई शकील और सगीर के साथ शानू के पेट में चाकू घोंप दिया, जिससे उसकी मौत हो गई।

नशा और उन्माद में गई निर्दोष की जान

नशा और उन्माद में आरोपियों ने मामूली बात पर तमंचा निकालकर गोली चला दी, जिसमें बेकसूर गौरव की जान चली गई। हालात बयां कर रहे थे कि इसके लिए पहले से कोई षड्यंत्र नहीं रचा गया होगा। सब कुछ बेहद जल्दबाजी में गठित हुआ। इसके बाद दोनों पक्ष के लोग मौके से फरार हो गए। गौरव का चचेरा भाई मनोज शाही थाना क्षेत्र के कुल्ला गांव का निवासी है और पत्नी की हत्या के मामले में जेल में बंद था। वहां उसकी आकाश राठौर से दोस्ती हो गई। आकाश राठौर संजय नगर की छात्रा को आत्महत्या के लिए उकसाने के मामले में जेल गया था। आकाश का दोस्त लकी लभेड़ा हिस्ट्रीशीटर है और कई गंभीर मामलों में जेल जा चुका है।

अभय, शेखर, समीर और चंदन को बुला लिया। इसी बीच बिहारी ने तमंचे से गौरव की आंख में गोली मारकर हत्या कर दी। पुलिस ने गुरुवार की देर रात 99 बीघा पर मुठभेड़ के दौरान तीनों आरोपियों को गिरफ्तार कर लिया। आरोपियों के कब्जे से तमंचा समेत चारतूस बरामद हुई। पुलिस पृष्ठताछ में शेखर ने बताया कि ऑटो को साइड में चलाने को लेकर मुलायम का

गौरव गोस्वामी और लकी के साथ विवाद हो गया था। इसके बाद अनस उर्फ मुलायम ने फोन कर कपारी को जांच टीम में शामिल किया गया है। सीएमओ डॉ. विश्राम सिंह ने बताया कि मामला गंभीर है। कर्मचारी सुनील की ड्यूटी पोस्टमार्टम हाउस में जैस समय रही, उस समय कौन-कौन अधिकारी और स्टफ यहां मौजूद रहा है, उनकी भी बयान दर्ज होंगे। पुलिस की ओर से जांच रिपोर्ट आने पर संबंधित पर कार्रवाई की जाएगी।

तीन खाद विक्रेताओं के लाइसेंस निरस्त

बरेली, अमृत विचार: कृषि विभाग ने तीन खाद विक्रेताओं के लाइसेंस निलंबित किए हैं। विक्रेता किसानों को उनकी जमीन से अधिक खाद की बिक्री कर रहे थे। इसके अलावा गांव परशुरामपुर के साधन सहकारी समिति के सचिव पर भी कार्रवाई की गई।

जिला कृषि अधिकारी ऋषा तिवारी ने बताया कि जिले के तीन खाद विक्रेताओं ने एक ही ग्राहक को बार-बार यूरिया की बिक्री की। एक किसान को 40 से 45 बोरियों तक की बिक्री की गई। जांच में सच सामने आने पर फतेहगंज पश्चिमी के गांव चिटौली में जय श्रीराम खाद भंडार, बहेड़ी के सकुटिया में इमरान फर्टिलाइजर, भुता में फार्मर प्रोड्यूसर कंपनी लिमिटेड का लाइसेंस निरस्त कर दिया है। इसके अलावा कृषि अधिकारी की जांच रिपोर्ट पर साधन

जिले में खाद का 34,400 एमटी स्टाक उपलब्ध

बरेली, अमृत विचार : जिला कृषि अधिकारी ऋषा तिवारी ने बताया कि जिले में खाद की कोई कमी नहीं है। उर्वरक बिक्री केंद्रों पर वर्तमान में रासायनिक उर्वरक जैसे यूरिया 18259 एमटी, डीएपी 5012 एमटी, एनपीके 7074 एमटी, एमओपी 706 एमटी और सिंगल सुपर फॉस्फेट 3349 एमटी उपलब्ध है। खाद की कालाबाजारी रोकने के लिए पूरे प्रयास किए जा रहे हैं। उन्होंने उर्वरक विक्रेताओं से कहा है कि किसानों को दी जाने वाली रसीद बुक स्टॉक और सेल रजिस्टर अपडेट रखें। उर्वरक का भौतिक स्टॉक व पीओएस मशीन का स्टॉक समान होना चाहिए।

सहकारी समिति, परशुरामपुर के सचिव को एआर कोआपरेटिव ब्रजेश परिहार ने नोटिस जारी कर जवाब तलब किया है। कृषि अधिकारी ने बताया कि पिछले महीने भी जमीन से अधिक खाद बिक्री करने पर 10 विक्रेताओं के लाइसेंस निलंबित किए गए थे।

545 विक्रेताओं के यहां से 82 उर्वरक नमूने लिए गए : खरीफ सीजन में जिले भर में 545 विक्रेताओं

के यहां छापेमारी की गई। इनके यहां से 82 दुकानों से उर्वरक के नमूने भरे गए, जबकि 32 विक्रेताओं को कारण बताओ नोटिस जारी करने के अलावा निरीक्षण में अनियमितताएं मिलने पर 45 विक्रेताओं के लाइसेंस निलंबित किए गए हैं। 12 विक्रेताओं की बिक्री प्रतिबंधित करने के साथ ही एक बिक्री केंद्र को सील किया गया। दो दुकानदारों पर एफआईआर भी दर्ज कराई गई।

सिटी ब्रीफ

विवेकानंद यूथ अवार्ड के लिए इच्छुक युवा कर सकते हैं आवेदन

बरेली, अमृत विचार : जिला युवा कल्याण एवं प्रादेशिक विकास दल अधिकारी ने वितीय वर्ष 2025-26 में विवेकानंद युथ अवार्ड के लिए आवेदन मांगे हैं। राष्ट्रीय विकास एवं सामाजिक सेवा के क्षेत्र में खेलकूद, सामाजिक वृक्षारोपण, परिवार कल्याण, अल्पबचत, रक्तदान, नशामुक्ति, जल संरक्षण, पुस्तकालय एवं वाचनालय की स्थापना एवं संचालन, जैविक खेती, सौर ऊर्जा संयंत्र स्थापना, स्वच्छता कार्यक्रम, राष्ट्रीय एकीकरण, साक्षरता, आपदा प्रबन्धन, मतदाता जागरूकता, स्वास्थ्य, पर्यटन, पारम्परिक चिकित्सा, सक्रिय नागरिकता, स्मार्ट लॉनिंग आदि क्षेत्रों में सराहनीय योगदान किया है, उन्हें राज्य सरकार की ओर से व्यक्तिगत श्रेणी का विवेकानंद यूथ अवार्ड प्रदान किया जाएगा। विवेकानंद युथ अवार्ड (व्यक्तिगत श्रेणी) के लिए 1 अप्रैल 2022 से इस वर्ष 31 मार्च तक किये गए कार्यों के आधार पर इच्छुक युवा जिनकी उम्र 15 वर्ष से 35 वर्ष तक है व अपना आवेदन पत्र जिला युवा कल्याण एवं प्रादेशिक विकास दल अधिकारी के कार्यालय, विकास भवन कक्ष संख्या-47 में 18 सितंबर तक दे कर सकते हैं।

बरेली कॉलेज के इतिहास के प्रोफेसर का निधन

बरेली, अमृत विचार : बरेली कॉलेज के इतिहास विभाग के प्रोफेसर संजय कुमार मेहरोत्रा का शुक्रवार को दिल्ली में निधन हो गया। वह लंबे समय से बीमार थे और उनका दिल्ली के अस्पताल में इलाज चल रहा था। वह इसी साल नवंबर में रिटायर होने वाले थे। वह विभागाध्यक्ष भी रहे लेकिन बीमारी की वजह से कार्यभार दूसरे शिक्षक को दे दिया गया था। उनके परिवार में पत्नी और दो बच्चे हैं। उन्होंने इसी साल ही बेटी की शादी की है। उनका बेटा जर्मनी में रहता है। चीफ प्रॉक्टर प्रो. आलोक खरे ने बताया कि शिक्षक के निधन की सूचना दुःखद है। शनिवार को कॉलेज में सुबह 11 बजे श्रद्धांजलि सभा आयोजित की जाएगी। बरेली कॉलेज के शिक्षक संघ की ओर से उनके निधन पर शोक व्यक्त किया गया।

एमसीए की रिक्त सीटों पर फाइनल काउंसिलिंग 18 को

बरेली, अमृत विचार : रुहेलखंड विश्वविद्यालय में एमसीए की 22 और एवएसएस पीजीडीसीए की 29 रिक्त सीटों पर फाइनल काउंसिलिंग 18 सितंबर को होगी। काउंसिलिंग सीएसआईटी विभाग में सुबह 11 बजे से होगी। एमसीए में सामान्य वर्ग की 8, ओबीसी वर्ग की पांच, एससी वर्ग की आठ और एसटी वर्ग की एक सीट रिक्त है। इसके अलावा पीजीडीसीए में सामान्य वर्ग की 10, ओबीसी की 11, एससी की 7 और एसटी की एक सीट रिक्त है।

पार्क बदहाल : टूटे झूले, जर्जर बेंचें और गंदगी का अड्डा बने हरित स्थल

पॉश इलाके के गौतम बुद्ध पार्क, गांधी उद्यान, गोविंद बल्लभ पंत पार्क और शेफाली चौधरी पार्क की हालत बेहद खराब, नहीं कोई पुरसाहाल

कार्यालय संवाददाता, बरेली

अमृत विचार : बरेलियंस के लिए सुबह-शाम की सैर का सहारा बनने वाले पार्क बदहाली की कड़वी हकीकत बयां कर रहे हैं। शहर के पॉश इलाके के गौतम बुद्ध पार्क, गांधी उद्यान, गोविंद बल्लभ पंत पार्क और शेफाली चौधरी पार्क की हालत बेहद खराब है। इन पार्कों के टूटे झूले, जर्जर बेंचें, जगह-जगह पसरी गंदगी और सूखते पौधे अनदेखी की कहानी बयां कर रहे हैं। इन पार्कों की मौजूदा स्थिति बता रही है कि नगर निगम का रखरखाव केवल कागजों तक सिमटा है।

नगर निगम के अफसर ‘‘क्लीन बरेली, ग्रीन बरेली’’ अभियान के तहत पार्कों में हरियाली बढ़ाने के साथ ही आधुनिक सुविधाएं बढ़ाने का दावा करते नहीं थकते हैं। अमृत विचार की टीम ने शुक्रवार को शहर के पॉश इलाकों में स्थित कई पार्कों की हालत और वहां के संसाधनों की पड़ताल की।

इसमें कई प्रमुख पार्कों की स्थिति बेहद खराब मिली। गौतम बुद्ध पार्क के मुख्य गेट पर ही ताला लगा है और गेट की टाइल्स उखड़ने के साथ टूटी भी हुई थीं। मुख्य गेट पर लिखा पार्क का नाम



गांधी उद्यान में फव्वारे की लाइटें खराब पड़ी हैं और काई जम गई है।

- नगर निगम का पार्कों को लेकर रखरखाव केवल कागजों पर सिमटा
- सूखते पौधे और पानी विहीन फव्वारा बयां कर रहा अनदेखी की कहानी

पेड़ों की बेतरतीब टहनियों में छिप गया है, जबकि पार्क की दीवारें क्लीन बरेली और ग्रीन बरेली का संदेश दे रही हैं।

पार्क के केंद्र में शंकर जी की प्रतिमा के पास और पार्क में साफ-सफाई के न होने के कारण हालात खराब नजर आयी। इसके ही सामने स्थित शहर के सबसे अधिक आवागमन वाले पार्कों में

शुमार गांधी उद्यान में बच्चों की भी संख्या अधिक रहती हैं। यहां बच्चों के झूले टूटे मिले। जल

पार्कों का सौंदर्यीकरण कराने का कार्य आरंभ है, हालांकि चरणों के आधार पर कार्य हो रहा है। जो भी खामियां पार्कों में होंगी इनको दूर कराया जाएगा। – राजीव राठी, पर्यावरण अभियंता, नगर निगम

तंरंग की टाइल्स भी एक समान नहीं मिलीं। इसके जल में काई पनप रही है।

वरिष्ठ पुलिस अधीक्षक के आवास के सामने स्थित गोविंद बल्लभ पंत पार्क में कूड़े के ढेर मिले। बेंचों की हालत भी जर्जर थी। पार्क में शाम के समय बच्चे ताइक्वांडो का अभ्यास करने आते हैं। गोविंद बल्लभ पंत पार्क में बिजली के तार बाक्स खुले पड़े हैं। इससे हादसा होने का



सिविल लाईंस स्थित गोविंद बल्लभ पंत पार्क में खराब पड़ा फव्वारा और गौतम बुद्ध पार्क में टूटी पड़ी फाउंडेशन।

भी अंदेशा बना हुआ है। सर्किट हाउस चौराहे के पास शेफाली चौधरी पार्क की स्थिति भी खराब



● अमृत विचार

पार्कों में घूम रहे लोगों ने बताया कि नगर निगम केवल नाम मात्र का रखरखाव कर रहा है।



गोविंद बल्लभ पंत पार्क में टूटी पड़ी बेंच।



सर्किट हाउस के पास शेफाली चौधरी पार्क में गिरताऊ हालत में स्मारक।

गोवंशों के प्रति संवेदनशील रहें अधिकारी

- पशुधन विभाग के विशेष सचिव देवेंद्र पांडेय ने सर्किट हाउस में की मंडलीय समीक्षा बैठक
- दुग्ध और मत्स्य व्यवसाय को बढ़ावा देने पर भी दिया गया जोर

कार्यालय संवाददाता, बरेली

अमृत विचार : सर्किट हाउस में विशेष सचिव पशुधन विभाग देवेंद्र कुमार पांडेय ने निराश्रित गोवंश, लंपी स्किन डिजीज के प्रभावी निंत्रण समेत अन्य बिंदुओं पर मंडलीय समीक्षा बैठक की। उन्होंने कहा कि निराश्रित गोवंश को प्राथमिकता के आधार पर गो आश्रय स्थलों में पहुंचाया जाए और नए वृहद गो-संरक्षण केंद्रों के प्रस्ताव शासन को भेजे जाएं। गोवंश संरक्षण सरकार की प्राथमिकता है, इसमें लापरवाही बर्दाश्त नहीं होगी।

उन्होंने पशुओं में खुरपका-मुंहपका टीकाकरण, कृत्रिम गर्भाधान और निर्धन पशुपालकों के उत्थान के लिए चलाई जा रही योजनाओं की समीक्षा की और जिला स्तरीय कमेटी को सभी योजनाओं के लक्ष्य समय से पूरा



अफसरों के साथ समीक्षा करते विशेष सचिव पशुधन विभाग देवेंद्र कुमार पांडेय।

बीमार और चोटिल पशुओं की अलग हो व्यवस्था

सीडीओ ने पशुपालन विभाग के अफसरों को निर्देश दिए कि गोशालाओं में बीमार और चोटिल पशुओं को अलग रखने के साथ ही समुचित इलाज की व्यवस्था की जाए। चारागाह की भूमि का भी समय-समय पर निरीक्षण करें और देखें कि हरा चारा गोवंशों को मिल रहा है या नहीं। चारागाह की भूमि पर यदि कहीं अवैध कच्चा है तो उसे हटवाएं। बैठक में नगर आयुक्त संजीव कुमार मौर्य, अपर निदेशक पशुपालन डॉ. एम्पी सिंह, मंडल के चारों जिलों के सीवीओ, डिप्टी सीवीओ, पशु चिकित्साधिकारी आदि उपस्थित रहे।

करने के निर्देश दिए। उन्होंने पुराने गो-संरक्षण केंद्रों में बाउंड्रीवाल बनाने का काम सांसद और विधायक निधि से कराने और चारे की कमी से निपटने के लिए गोचर भूमि से हरा चारा उपलब्ध कराने और जरूरत पड़ने पर साइलेंट की सप्लाई बढ़ाने पर जोर दिया। अफसरों को निर्देश दिए कि आम लोगों को पशुपालन से जोड़ने के लिए पशु मेले आयोजित किए जाएं। इन मेलों में बैकों के स्टॉल लगाकर मौके पर ही लोन स्वीकृत

कराया जाए और इच्छुक लोगों को तुरंत गाय-बकरी उपलब्ध कराई जाए। यह काम 10 दिन के भीतर पूरा करने का अल्टीमेटम भी दिया। डीएम अविनाश सिंह ने कहा कि जिले के 14 लाख ग्रामीण परिवार आजीविका मिशन से जुड़े हैं। इन परिवारों को गोपालन और बकरी पालन के लिए लोन व सुविधा दी जाएगी। उन्होंने कहा कि दुग्ध और मत्स्य व्यवसाय को बढ़ावा देकर प्रदेश और देश की अर्थव्यवस्था को मजबूती मिलेगी।

बिना सूचना गायब चल रहे शिक्षक की सेवा समाप्त

बरेली, अमृत विचार : लंबे समय से बिना किसी सूचना के अनुपस्थित चल रहे शिक्षक की सेवा समाप्त कर दी गई है। बीएसए संजय सिंह की ओर से शुक्रवार को सेवा समाप्ति का आदेश जारी किया गया है।

ब्लाक रामनगर के ग्राम संग्रामपुर के कंपोजिट विद्यालय में तैनात अनुप सिंह 21 अप्रैल 2024 से लगातार अनुपस्थित चल रहे थे। इस पर बीएसए की ओर से 15 फरवरी को सुनवाई के लिए बुलाया गया, लेकिन वह उपस्थित नहीं हुए। इस पर बीडओ मुख्यालय को जांच अधिकारी नामित किया गया। अपनी आख्या में बीडओ ने बताया कि अनुप सिंह को 21 जुलाई को अंतिम अवसर देते हुए पक्ष रखने के लिए बुलाया गया, लेकिन वह नहीं आए। बीडओ ने अपनी जांच में शिक्षक को दीर्घावधि से अनुपस्थित रहने और अपने पदीय दायित्वों के प्रति घोर लापरवाही बरतने का दोषी बताया। बीएसए के मुताबिक जांच अधिकारी की रिपोर्ट मिलने के बाद भी नैसर्गिक न्याय के सिद्धांत के तहत शिक्षक को उसके निवास पते पर पंजीकरण डाक के माध्यम से पत्र भेजकर अपना पक्ष रखने का अवसर दिया गया, इसका भी शिक्षक ने जवाब नहीं दिया। इस पर उनकी सेवा समाप्ति की संस्तुति की गई है।

डॉ. अतुल यादव को बनाया गया शैक्षिक सलाहकार

बरेली, अमृत विचार: बरेली कॉलेज में स्वचित पोषित पाठ्यक्रमों का शैक्षिक सलाहकार बीबीए विभाग के डॉ. अतुल यादव को बनाया गया है। प्रबंध समिति ने इस संबंध में प्राचार्य को पत्र जारी किया है। स्वचित पोषित पाठ्यक्रमों के वर्तमान में प्रो. एपी सिंह निदेशक हैं और वह अगले साल सेवानिवृत्त होंगे।

मिशन कंपाउंड के इंग्लिश स्कूल की संपत्ति

कुर्क कर लगाई सील

बरेली, अमृत विचार: श्रम न्यायालय से जारी आरसी के प्रकरण में बकायेदार बलारा स्वेन मिशन अस्पताल के डायरेक्टर/चेयरमैन से करीब 73.70 लाख रुपये की वसूली करने के लिए तहसील सदर की टीम ने अचल संपत्ति जब्त करने की कार्रवाई की है। नायब तहसीलदार (चौबारी) विदित कुमार की मौजूदगी में टीम ने शुक्रवार को मिशन कंपाउंड स्थित बंद इंग्लिश स्कूल की संपत्ति कुर्क कर उसके मुख्य गेट पर सील लगा दी। अधिकारी जब्त संपत्ति के मूल्यांकन के लिए पीडब्ल्यूडी को पत्राचार करेंगे। टीम ने मुख्य गेट पर भूमि और अन्य संपत्तियों की कुर्की के संबंध में नोटिस भी चस्पा कर दिया है। नोटिस में लिखा है कि बकायेदार बलारा स्वेन मिशन अस्पताल के डायरेक्टर/चेयरमैन भू-राजस्व की धनराशि 7370379 रुपये जमा करने में असफल हुए हैं। बकायेदार को संपत्ति जब्त करने की सूचना दी गयी है। जब्त संपत्ति के हस्तांतरण या बिक्री, दान या अन्य रूप से अर्जन से अवरुद्ध कर दिया है। एसडीएम सदर की ओर से नोटिस चस्पा किया है।

सीएम डैश बोर्ड रैंकिंग: टॉप फाइव में बरेली

- जुलाई की रैंकिंग में बरेली विकास कार्यक्रमों में नंबर एक पर था

कार्यालय संवाददाता, बरेली

अमृत विचार: सीएम डैश बोर्ड की रैंकिंग जारी हो गई है। जुलाई में विकास कार्यक्रमों की बदौलत बरेली की रैंकिंग प्रदेश में नंबर वन आई थी लेकिन अगस्त की रैंकिंग में बरेली फिसलकर प्रदेश में टॉप फाइव पर आ पहुंची है। टॉप फाइव में शामिल होने पर डीएम ने अधिकारियों को बधाई दी और रैंकिंग में और सुधार करने के निर्देश दिए।

डीएम अविनाश सिंह ने शुक्रवार को सीएम डैश बोर्ड की बैठक कलेक्ट्रेट कार्यालय के कक्ष में की। उन्होंने अधिकारियों को रैंकिंग में सुधार लाने की दृष्टिकोण से कार्य करने के निर्देश दिए। डीएम ने कहा कि जुलाई में जनपद प्रदेश में नंबर एक पर था और इस बार भी जनपद प्रदेश के टॉप फाइव में शामिल है, यह प्रसन्नता की बात है, हमें और अधिक मेहनत करने की आवश्यकता है, जिससे रैंकिंग में और सुधार लाने के साथ उसे स्थिर रखा जा सके। बैठक में एनआरएलएम, फैमिली आईडी,



विकास भवन में आईजीआरएस की समीक्षा बैठक करते डीएम अविनाश सिंह।

आईजीआरएस: तीन अंक लुढ़की रैंक

बरेली, अमृत विचार : अगस्त महीने में आईजीआरएस पर दर्ज शिकायतों के गुणवत्तापूर्ण निस्तारण में अधिकारियों ने रुचि नहीं ली और शिकायतकर्ताओं ने असंतुष्ट फीडबैक दिया। इससे रैंकिंग तीन अंक लुढ़क गयी। इस पर डीएम अविनाश सिंह ने संबंधित विभागों के अधिकारियों से नाराजगी जताते हुए सुधार की हिदायत दी है। सितंबर में जारी हुई अगस्त माह की रैंकिंग 7 आयी है, जबकि जुलाई माह में रैंकिंग 4 थी। विकास भवन के सभागार में गुरुवार रात आईजीआरएस की शिकायतों के निस्तारण को लेकर समीक्षा बैठक में डीएम ने कहा कि शिकायतों के निस्तारण को स्थलीय निरीक्षण अवश्य करें। विद्युत विभाग के आईजीआरएस पर ध्यान न देने पर नाराजगी जताई। स्थिति सुधारने के लिए त्वरित कार्रवाई करने के निर्देश दिए। अधिकारियों से कहा कि रिपोर्ट लगाते समय सही श्रेणी का चयन करें। सभी एसडीएम को शिकायतों के निस्तारण में ध्यान देते हुए शिकायतकर्ता से संवाद कर कार्रवाई करने के निर्देश दिए। पुलिस विभाग के अधिकारियों को भी शिकायतों की अच्छे से समीक्षा कर स्थिति को सुधारने के निर्देश दिए। बैठक में सीडीओ देवयानी, एडीएम प्रशासन पूर्णिमा सिंह, सीएमओ डॉ. विश्राम सिंह, डीडीओ दिनेश कुमार यादव, डीपीआरओ कमल किशोर, एसपी यातायात मो. अकमल खान, डीसी एनआरएलएम, सभी एसडीएम आदि अधिकारी उपस्थित रहे।

पंचायत, निपुण परीक्षा, नई सड़कों का निर्माण, कोशल विकास, समाज कल्याण, कृषि, उद्यान, बेसिक शिक्षा आदि विभागों से संबंधित इंडीकेटर्स में अधिकारियों से सुधार लाने के

निर्देश दिए। डीएम ने कहा कि यदि अधिकारियों को कार्य में कोई कठिनाई आती है या किसी स्तर से अपेक्षित सहयोग नहीं मिल रहा तो इस संबंध में जानकारी दें।



शिविर में 400 मरीजों को मिला इलाज

बरेली, अमृत विचार : महाराणा प्रताप जिला संयुक्त चिकित्सालय की ओर से एचआईवी जागरूकता अभियान के तहत शुक्रवार को विशेष शिविर का आयोजन किया गया। शिविर का उद्देश्य आमजन में एचआईवी/एडस के प्रति जागरूकता बढ़ाना और समय पर जांच और उपचार के लिए प्रोत्साहित करना था। शिविर की शुरुआत मंडलीय अपर निदेशक एवं प्रमुख अधीक्षक डॉ. अलका शर्मा ने किया। विशेषज्ञ चिकित्सकों ने एचआईवी संक्रमण से बचाव, लक्षण, जांच एवं उपचार संबंधी विस्तृत जानकारी दी। शिविर में लगभग 400 मरीजों को निशुल्क परामर्श और जांच की सुविधा मिली। आयोजन को सफल बनाने में हिना अयाज, मनोज वर्मा, रखी गौतम, अंजली, जीशान आदि का विशेष सहयोग रहा।



मदीहा वाइब्रेंट क्लब की प्रेसीडेंट बनीं

बरेली, अमृत विचार : श्रीराम मूर्ति स्मारक इंस्टीट्यूट ऑफ पैरामेडिकल साइंसेज में विद्यार्थियों के वाइब्रेंट क्लब की नई कमेटी गठन हुआ। इसमें मदीहा खान को प्रेसीडेंट और समीर हुसैन को सेक्रेटरी की जिम्मेदारी दी गई। कॉलेज के आडिटोरियम में शुक्रवार को आयोजित शपथ ग्रहण कार्यक्रम के निर्वहता प्रेसिडेंट गौरव काकाई ने अतिथियों का स्वागत कर पिछले वर्ष की उपलब्धियों की जानकारी दी। उन्होंने मदीहा खान को नई कमेटी के प्रेसीडेंट पद की शपथ दिलाई और क्लब के अन्य पदाधिकारियों को भी शुभकामनाएं दीं।



पंजाब बाढ़ पीड़ितों की मदद करने पहुंचा दरगाह का प्रतिनिधि मंडल

बरेली, अमृत विचार : राष्ट्रीय अध्यक्ष आला हजरत वेलोफेयर ट्रस्ट मौलाना अब्दुल्लाह रजा कादरी के निर्देश पर दरगाह आला हजरत से एक प्रतिनिधि मंडल पंजाब पहुंचा और वहां बाढ़ पीड़ितों से मुलाकात करके जरूरत के मुताबिक उनको सामान मुहैया कराया। मौलाना मुहम्मद रजा सदर अल मुस्फाही फाउंडेशन ने बाढ़ पीड़ित बस्ती का दौरा किया। वहां के हालात जाने। हादसे की जानकारी देते पीड़ितों की आंखें नम हो गईं। मौलाना मुहम्मद रजा ने भरोसा दिलाते हुए हर मुमकिन मदद का आश्वासन दिया।



राष्ट्रीय भैंस प्रजनन केंद्र का दौरा

बरेली, अमृत विचार : भारतीय कृषि अनुसंधान परिषद और केंद्रीय भैंस अनुसंधान संस्थान हिसार की चतुर्वार्षिक समीक्षा टीम ने शुक्रवार को आईवीआरआई के राष्ट्रीय भैंस प्रजनन और सुधार केंद्र का दौरा किया। टीम ने गत पांच वर्षों में किए गए शोध और प्रशिक्षण कार्यों की समीक्षा की। टीम का नेतृत्व कर्नाटक पशु एवं मत्स्य विज्ञान विश्वविद्यालय के पूर्व कुलपति प्रो. एसएस होन्प्पागोल ने किया। उनके साथ आईवीआरआई के पूर्व संयुक्त निदेशक डॉ. बीपी मिश्रा, राजीव गांधी पशु चिकित्सा शिक्षा व अनुसंधान संस्थान पाण्डिचेरी के सेवानिवृत्त एन एवं प्रो. एस रामकुमार, एनआईएनपी बैंगलुरु के सेवानिवृत्त प्रिंसिपल साइंटिस्ट डॉ. केएस रामचन्द्रन, डॉ. एसएम देव, डॉ. टीके मोहंती, डॉ. नवनीत सक्सेना, डॉ. सुजॉय धारा, डॉ. आरके शर्मा, डॉ. जेरोम अंडीनरसामी सहित अन्य विशेषज्ञ शामिल थे।

शहर में आज

- राष्ट्रीय विधिक सेवा प्राधिकरण की ओर से राष्ट्रीय लोक अदालत जनपद न्यायालय में सुबह 10 बजे।
- स्पोर्ट्स स्टेडियम में जिला फुटबॉल लीग का मैच शाम 4 बजे।
- टिबरीनाथ मंदिर राम कथा स्थल में डॉ. स्वामी श्री देवकीनंदन महाराज की रासमंडली द्वारा कथा शाम 6 बजे से।
- इनरव्हील क्लब जुपिटर की ओर से आंखों और दांतों का फ्री चेकअप अनामीपी पब्लिक स्कूल एयरफोर्स सुबह 10 बजे से।

सिटी बीफ

श्रीमद्भागवत कथा सप्ताह ज्ञान यज्ञ का शुभारंभ 14 से

बरेली, अमृत विचार : श्री द्वारिकाधीश सेवा चैरिटेबल ट्रस्ट पितृ पक्ष में पांचवीं बार श्रीमद् भागवत कथा का आयोजन 14 से 21 सितम्बर तक करेगा। वृंदावन के कथा व्यास देवेन्द्र उपाध्याय शास्त्री के मुखारविंद से कथा में प्रवचन सुनाएंगे। 14 सितम्बर की सुबह 9 बजे कलश यात्रा निकाली जाएगी, जिसमें लगभग 200 महिलाएं पीताम्बर वस्त्र धारण कर शामिल होंगी। दोपहर 3-30 बजे से कथा का शुभारंभ होगा। कार्यक्रम के शुभारंभ पर केंद्रीय मंत्री बीएल वर्मा मुख्य अतिथि के रूप में उपस्थित होंगे। 121 सितम्बर को प्रातः 8 बजे हवन के साथ यज्ञ का समापन होगा। कथा व्यास देवेन्द्र उपाध्याय शास्त्री का स्वागत इज्जतनगर रेलवे स्टेशन पर मुनि भूपेन्द्र सिंह, ट्रस्ट अध्यक्ष सुनेन्द्र शर्मा, उपाध्यक्ष रोहित सिंह, विपिन सिंह, संजय शर्मा, अमित स्वर्सेना, राजेश प्रजापति, कुलदीप साहू, व धर्मेन्द्र सिंह सहित गणमान्य लोग करेंगे।

शोध वायवा की तिथियां की निर्धारित

बरेली, अमृत विचार : रुहेलखंड विश्वविद्यालय ने तीन शोध छात्रों के बायवा की तिथियां निर्धारित कर दी हैं। ये वायवा 15 और 22 सितंबर को होंगे। इसके बाद शोध पूरा हो जाएगा।

सिटी डायरी

राधा माधव पब्लिक स्कूल में हिंदी पखवाड़ा के तहत हुए कार्यक्रम

बरेली, अमृत विचार : राधा माधव पब्लिक स्कूल में हिंदी पखवाड़ा के अंतर्गत गुरुवार को हिंदी कार्यक्रम का आयोजन किया गया। कार्यक्रम का शुभारंभ विद्यालय के प्रधानाचार्य डॉ. धर्मेन्द्र मिश्र ने सरस्वती मां के चित्र पर माल्यार्पण व दीप प्रज्ज्वलन कर किया। कार्यक्रम में रीढ़ की हड्डी एकांकी को अध्यापिका नीतू सिंह सोलंकी के निर्देशन में विद्यार्थियों ने मंच पर मंचन किया। कबीर एवं रहीम के दोहों पर आधारित अंत्याक्षरी प्रतियोगिता हुई, जो विद्यालय के 6 हाऊस में विभाजित थी। ध्रुव हाऊस प्रथम स्थान पर रहा। द्वितीय स्थान पर माधव एवं तीसरे स्थान प्रहलाद हाऊस रहा। कवि कार्यक्रम हुआ, विद्यार्थियों ने स्वरचित काव्यपाठ एवं कवि कवचित्रियों की रचनाओं का वाचन कर श्रोताओं का मन मोह लिया। निर्णायक मंडल में अंशु अग्रवाल एवं प्रमति वाघ्योप उपस्थित रही। संचालन डा. सुशीला कुमारी ने किया। हिंदी विभाग की मीरा डोबरियाल, सत्यपाल एवं गोविंद पाराशरी आदि उपस्थित रहे। हिंदी विभागाध्यक्ष स्मृति जैन ने आगंतुकों एवं सहयोगियों का आभार व्यक्त किया।

स्वच्छता की दिलाई शपथ

बरेली, अमृत विचार : स्वच्छता पखवाड़े के तहत बरेली कॉलेज स्थित इंदिरा गांधी राष्ट्रीय मुक्त विश्वविद्यालय स्टाडी सेंटर के विद्यार्थियों के बीच स्वच्छता जागरूकता अभियान शुरू किया गया। इस अवसर पर एनसीसी, एनएसएस और महाविद्यालय के छात्र-छात्राओं और शिक्षकों को स्वच्छता के प्रति प्रतिबद्ध रहने की शपथ भी दिलाई गई। अध्ययन केंद्र की समन्वयक प्रो. वंदना शर्मा ने बताया कि स्वच्छता पखवाड़े के तहत अध्ययन केंद्र की ओर से महाविद्यालय स्तर पर अनेक सकारात्मक गतिविधियों का आयोजन प्रस्तावित है। इस अवसर पर सह समन्वयक डॉ. बुजवाश कुशवाहा, डॉ. अंकुर श्रीवास्तव आदि मौजूद रहे।

कला उत्सव की मंडल स्तरीय प्रतियोगिता में दिखी प्रतिभा

बरेली, अमृत विचार : राजकीय बालिका इंटर कॉलेज में शुक्रवार को कला उत्सव की मंडल स्तरीय प्रतियोगिता हुई, जिसमें बरेली, पीलीभीत, शाहजहांपुर और बदायूं के जिला स्तर से चयनित प्रतिभागियों ने भाग लिया। मुख्य अतिथि संयुक्त शिक्षा निदेशक राकेश कुमार ने बच्चों का उत्साहवर्धन किया। प्रधानाचार्य अनु पाराशरी ने बताया कि प्रतियोगिता में प्रथम स्थान प्राप्त करने वाले सभी प्रतिभागी राज्य स्तर पर अपनी प्रतिभा दिखाएंगे। संचालन मंडलीय नोडल अधिकारी प्रवीणा श्रीवास्तव ने किया। रजनी यादव, प्रीति गुप्ता, नेहा बंसल, नेहा चौहान, शबनम, नीलम रानी रस्तोगी, अमनजीत कौर, अमरावती यादव आदि मौजूद रहे।

रासलीला-भक्त लीला में करमेती बाई की कथा का वर्णन

श्री राधा माधव संकीर्तन मंडल की ओर से बाबा त्रिवटीनाथ मंदिर स्थित राम कथा स्थल में रासलीला का आयोजन

कार्यालय संवाददाता, बरेली

अमृत विचार: श्री राधा माधव संकीर्तन मंडल की ओर से बाबा त्रिवटीनाथ मंदिर स्थित राम कथा स्थल पर आयोजित रासलीला-भक्त लीला के तीसरे दिन वृंदावन के डॉ. स्वामी देवकीनंदन महाराज ने भक्त करमेती बाई की लीला की कथा सुनाई। उन्होंने बताया कि राजस्थान के जयपुर की खंडेला नामक जगह पर परशुराम पंडित कथा प्रवचन किया करते थे। उनकी पुत्री करमेती बाई पिता के मुख से श्रीकृष्ण की कथाएं सुनते-सुनते गोपी भाव में लीन हो गईं और ससुराल विदाई के समय भी कृष्ण प्रेम में वृंदावन को प्रस्थान कर गईं। इधर, गोवर्धन नामक चोर भी चोरी के इरादे से कथा में शामिल

रासलीला-भक्तलीला में मंचन करते कलाकार।

● अमृत विचार

हुआ और श्रीकृष्ण के श्रृंगार का वर्णन सुनकर उन्हें लूटने वृंदावन पहुंचा। जब करमेती बाई ने भोजन त्याग कर कृष्ण की प्रतीक्षा की तो स्वयं श्रीकृष्ण भोजन लेकर आए और अंततः उन्हें दर्शन देकर अपनी अष्ट सखियों में स्थान दिया। वहीं, गोवर्धन ने झूठ बोलकर कृष्ण को लूटने का प्रयास किया, लेकिन भगवान के स्पर्श से उसका हृदय

त्रिवटीनाथ मंदिर में रासलीला-भक्तलीला के दौरान मौजूद श्रद्धालु।

● अमृत विचार

बदल गया और उसने प्रभु चरणों में आत्मसमर्पण कर दिया। मीडिया प्रभारी कैलाश चंद्र शर्मा ने बताया कि आज की लीला में मुख्य यजमान हरी बाबू खंडेलवाल व मोहन गुप्ता रहे। वहीं कमेटी से जुगल किशोर साबू, सुरेश मिश्रा, प्रेम शंकर अग्रवाल, विकास शर्मा, मुकेश अग्रवाल, नवीन गोंयल, संतोष अग्रवाल, संजय शर्मा, आशीष

पीलीभीत में होगी सब जूनियर बालक फुटबाल चैंपियनशिप

बरेली, अमृत विचार: उत्तर प्रदेश फुटबाल संघ की ओर से सब जूनियर बालक स्टेट फुटबॉल चैंपियनशिप 16 से 23 सितंबर तक पीलीभीत में आयोजित होगी। इसमें 18 मंडल की टीमों प्रतिभाग करेंगी। सभी टीमों में द्रायल के माध्यम से चयनित हो चुकी हैं, जिनके बीच में 40 मैच खेले जाएंगे सभी टीमों को मैच शेड्यूल से पहले पीलीभीत रिपोर्ट करने को निर्देशित किया गया। इसमें आजमगढ़, अलीगढ़, आगरा, अयोध्या, बस्ती, बरेली, चित्रकूट, गोरखपुर, झांसी, कानपुर, लखनऊ, मेरठ, मुरादाबाद, मिर्जापुर, प्रयागराज, सहारनपुर, वाराणसी, सैफई मंडल भाग लेंगे।

आईटीआई में प्रवेश को 20 तक पंजीकरण

सीबीगंज, अमृत विचार: राजकीय औद्योगिक प्रशिक्षण संस्थान में चतुर्थ और अंतिम चरण में प्रवेश लेने के लिए पंजीकरण की अंतिम तिथि 20 सितंबर रखी गई है। वहीं निजी संस्थान में 29 सितंबर तक पंजीकरण करा सकते हैं। राजकीय औद्योगिक प्रशिक्षण संस्थान के प्रधानाचार्य शिव कुमार शर्मा ने बताया कि पूर्व में जिन अभ्यर्थियों ने अपने पंजीकरण करा लिए हैं वह रिक्त सीटों के सापेक्ष एससीवीटी पोर्टल पर अपने नए विकल्प का चयन कर मूल अभिलेखों को प्रस्तुत कर कॉक इन सिद्धांत के अनुरूप प्रवेश ले सकते हैं। जिन अभ्यर्थियों ने अब तक प्रवेश के लिए अपना पंजीकरण नहीं कराया है, ऐसे अभ्यर्थी राजकीय औद्योगिक प्रशिक्षण संस्थान में 20 सितंबर और निजी संस्थानों में 29 सितंबर तक अपना पंजीकरण करा कर 30 सितंबर तक अपना प्रवेश ले सकते हैं।

कैट एफसी ने एमईएस को हराया

बरेली, अमृत विचार : जिला फुटबॉल एसोसिएशन की ओर से आयोजित जिला फुटबॉल लीग के पांचवें दिन शुक्रवार को मैच में कैट एफसी ने एमईएस एफसी को 6-1 से हराकर शानदार जीत दर्ज की। पहले हाफ से ही कैट एफसी ने आक्रामक शुरुआत करते हुए प्रतिद्वंद्वी टीम पर लगातार दबाव बनाए रखा। टीम की ओर से सुखराम ने पेनाल्टी शूटआउट से एमईएस के गोलकीपर को छकाते हुए पहला गोल दामा। इसके बाद 29वें मिनट में अनुभव ने गोल कर कैट को 2-0 की बढ़त दिलाई। अनुभव ने 3, सुखराम, साहिल, रजत ने एक-एक गोल किया। मैच के अंत समय में एमईएस के संस्कार ने गोल कर स्कोर को 6-1 किया। मैच का सर्वश्रेष्ठ खिलाड़ी सुखराम को चुना गया। मैच के रेफरी महेश चन्द, हर्षित, निक्कर्ष रहे। देवेन्द्र तिवारी, डीएफए के अध्यक्ष अमरजीत सिंह बक्शी, मुन्ना दियोलिया, मंजूर हसन, अरविंद वर्मा, आदर्श मोहन रहे। 113 सितंबर को झुमका सिटी और यूथ एफसी के बीच मैच खेला जाएगा।

पैगंबर-ए-इस्लाम जैसा कोई नाना नहीं

इमामबाड़ा वसी हैदर गढ़ैया में तकरीर करते हुए मौलाना शब्बीर वारसी।

● पैगंबर-ए-इस्लाम की शान में इमामबाड़े में सजी महफिल

प्रभारी शानू काजमी ने बताया इस महफिल में बाहर से आए शायरों ने कलाम पेश किए। इमाम-ए-जुमा मौलाना शम्सुल हसन खां ने महफिल की सदारत की। हदीस-ए-किसा से आगाज हुआ। मौलाना आजिम हुसैन जैदी, खानकाहे नियाजिया से कासिम मियां नियाजी, शोबी सिरसवी, सलीम बलरामपुरी, चंदन सानियाल फैजाबादी, अदोल जाफरी, अनवर सेथली, हिलाल लखनऊ, सुल्तान सुरूर ने कलाम पेश किए। मुल्क की तरक्की और खुशहाली की दुआ की गई। खासकर पंजाब और दूसरी जगहों पर बाढ़ पीड़ितों के हक में दुआ के लिए हाथ उठे। इस दौरान अलमदार हुसैन रिजवी, हाजी कामिल, सोमिल अब्बास रिजवी, मेहदी काजिम, कमाल हैदर आदि शामिल रहे।

हैकथॉन में 39 टीमों ने दिखाई नवाचार की झलक

बरेली, अमृत विचार : श्रीराम मूर्ति स्मारक कॉलेज ऑफ इंजीनियरिंग एंड टेक्नोलॉजी में शुक्रवार को स्मार्ट इंडिया हैकथॉन के लिए आंतरिक चयन हुआ। इसमें 39 टीमों ने भाग लिया और विभिन्न सामाजिक और तकनीकी समस्याओं पर नवाचारी समाधान प्रस्तुत किए। इस हैकथॉन का उद्देश्य छात्रों को एक ऐसा मंच देना था जहां वे अपने विचारों को तकनीकी समाधानों में बदल सकें। प्रतियोगिता में सभी टीमों को विशेषज्ञों की जुरी ने नवाचार और रचनात्मकता, तकनीकी दक्षता, समाधान की व्यावहारिकता और कार्यान्वयन योग्यता, भविष्य में विस्तार की संभावना, टीम वर्क और प्रस्तुति कौशल जैसे विभिन्न मानदंडों पर परखा। जजों ने न केवल विजेता टीमों का चयन किया, बल्कि सभी प्रतिभागियों को उपयोगी सुझाव भी दिए। कॉलेज के प्रिंसिपल डॉ. प्रभाकर गुप्ता ने कहा कि हैकथॉन से चयनित शीर्ष टीमों को अगले स्तर पर कॉलेज का प्रतिनिधित्व करने का अवसर मिलेगा। कॉलेज के चेयरमैन देव मूर्ति ने छात्रों को उज्ज्वल भविष्य और सफलता की शुभकामनाएं दीं।

विद्यार्थियों को पोर्टल पर जाकर अपना प्रवेश करना होगा रिजेक्ट

कार्यालय संवाददाता, बरेली

अमृत विचार: बरेली कॉलेज में करीब 60 विद्यार्थियों ने प्रवेश निरस्त करने के लिए ऑनलाइन इनमें ऑफलाइन आवेदन किया है। इनमें ऑफलाइन आवेदन करने वाले विद्यार्थियों का प्रवेश तभी निरस्त होगा, जब वह पोर्टल पर रिजेक्ट करेंगे। इसके लिए प्रवेश समिति आवेदनों की जांच करेगी। इसके अलावा प्रवेश प्रक्रिया समाप्त होने के बाद ही यूजीसी के नियमों के तहत उनका शुल्क वापस किया जाएगा। बरेली कॉलेज में बीए, बीएससी, बीकॉम, बीबीए, बीसीए समेत अन्य पाठ्यक्रमों में प्रवेश लेने वाले 27 विद्यार्थियों ने ऑफलाइन और 32 ने प्रवेश पोर्टल पर ऑनलाइन प्रवेश निरस्त करने के लिए आवेदन किया है। इनमें कई ने डीयू, जेएनयू, एमयू समेत अन्य बाहरी संस्थान में प्रवेश व अन्य कारणों से प्रवेश निरस्त कराने की बात कही है। अब प्रवेश समिति ऑफलाइन और ऑनलाइन आवेदन वाले छात्रों की जांच करेगी कि किसने सीट लॉक कराई है और किसने नहीं। जिन्होंने

● यूजीसी के नियमों के तहत प्रवेश प्रक्रिया समाप्त होने पर वापस होगा शुल्क

एमएससी के मेमेस्ट्री की चौथी मेरिट के प्रवेश आज तक

बरेली, अमृत विचार : बरेली कॉलेज में एमएससी के मेमेस्ट्री में रिक्त सीटों पर प्रवेश के लिए 11 सितंबर को चौथी मेरिट सूची जारी की गई। मेरिट में शामिल विद्यार्थियों को 13 सितंबर तक विभाग में प्रवेश लेना होगा। इसमें ओपन की सभी सीटें पहले ही भर चुकी हैं।

ऑफलाइन आवेदन किया है, उन विद्यार्थियों को सूचना देकर पोर्टल पर प्रवेश निरस्त करने के लिए रिजस्ट का ऑप्शन चयन करने को कहा जाएगा, क्योंकि जब तक वह पोर्टल पर रिजेक्ट नहीं करेंगे, तब तक उनकी प्रक्रिया पेंडिंग में रहेगी। मुख्य प्रवेश समन्वयक प्रो. वंदना शर्मा ने बताया कि जिन विद्यार्थियों ने दूसरी जगह प्रवेश ले लिया है, उनकी सीट निरस्त की जाएगी।

अपनों का इंतजार परिजनों ने अंतिम संस्कार के बाद अस्थियां ले जाने के लिए सिटी श्मशान भूमि और मॉडल टाउन श्मशान भूमि का नहीं किया रुख

उपेक्षा : श्मशान गृहों में बंद सैकड़ों मृतात्माओं की अस्थियां

कार्यालय संवाददाता, बरेली

सिटी श्मशान भूमि में विसर्जन के इंतजार में टंगे सैकड़ों मृतात्माओं के अस्थि कलश।

अमृत विचार : पितृ पक्ष में जहां लोग अपने पितरों की शांति के लिए हवन-पूजन, दान-पुण्य कार्य कर रहे हैं, वहीं तमाम परिजन ऐसे भी हैं जिन्होंने अपने प्रियजन का अंतिम संस्कार करने के बाद भस्म और अस्थियों को विसर्जित करने के लिए सिटी श्मशान भूमि और मॉडल टाउन श्मशान भूमि का रुख नहीं किया है। ऐसी मृतात्माएं अपनों के लौटकर आने का सालों से इंतजार हैं। मोक्ष की आस में तमाम ऐसी मृतात्माओं की अस्थियां कलशों में सिमटी हुई श्मशान गृह में रखी हैं। हिंदू सोशल सर्विस ट्रस्ट बरेली ने सिटी श्मशान भूमि की देखरेख के लिए कन्हैया लाल को वेतन पर रखा है। श्मशान भूमि पर

अस्थि विसर्जित करेंगे, लेकिन अभी तक लौटे नहीं हैं। चार दिन से पितृ पक्ष चल रहे हैं, इसमें भी परिवार के लोग सुध नहीं ले रहे हैं। चार दिन पहले एक महिला तीन कट्टे भरकर अस्थियां हरिद्वार में विसर्जित करने के लिए ले गयी थीं। उन्होंने बताया कि भस्म सहित 70 अस्थि कलश दि हिंदू सोशल सर्विस ट्रस्ट के पदाधिकारी कछला में गंगा में

● सिटी श्मशान और मॉडल टाउन श्मशान भूमि में रखी हैं अस्थियां

● गंगा में विसर्जित करने का आश्वासन देकर नहीं लौटे परिजन

अखिल भारतीय ब्राह्मण उत्थान महासभा करेगी अस्थियों का विसर्जन : रमाकांत

जो लोग अपने परिवार वालों की अस्थि श्मशान में रखकर भूल गए हैं या परिस्थिति बस प्रवाहित नहीं कर पाए, उन अस्थियों को अखिल भारतीय ब्राह्मण उत्थान महासभा के अध्यक्ष आचार्य रमाकांत अपने निजी खर्च से एवं अपने हाथों से गंगा में प्रवाहित करेंगे, उन प्राणियों का उद्धार करेंगे, जिनकी अस्थि न विसर्जन हो पाने से अधोगति हो गई है।

विसर्जित करने के लिए ले जाएंगे। अंतिम संस्कार के 10 दिनों में होनी चाहिए अस्थियां विसर्जित : आचार्य रमाकांत दीक्षित के अनुसार गरुण पुराण और प्रेत खंड में बताया गया है कि अस्थियों को अंतिम संस्कार के प्रथम, तीसरे दिन एकत्रित करना चाहिए और फिर 10 दिनों के भीतर गंगा या किसी

अन्य पवित्र नदी में विसर्जित करना चाहिए। जिनकी अस्थियां 10 दिनों में किसी कारणवश गंगा में प्रवाहित नहीं हो पाई हैं, ऐसे परिवार के लोगों को मृतक की बरसी से श्राद्ध तक अस्थि अवश्य विसर्जित कर देना चाहिए। अस्थि विसर्जन के पंचक ग्रहण काल, भद्रा काल जैसे अशुभ समय से बचना चाहिए।